

|| శ్రీ లలితాసహస్రనామస్తోత్రమ్ ||

|| శ్రీ ||

|| శ్రీ లలితాసహస్రనామస్తోత్రమ్ ||

**BHASKARA PRAKASHA ASHRAM**

|| శ్రీ లలితాసహస్రనామస్తోత్రమ్ ||

|| శ్రీ లలితాసహస్రనామస్తోత్రమ్ ||

|| శ్రీ సద్గురుచరణారవిందాభ్యాం నమః ||

|| శ్రీః ||

|| శ్రీ మహాగణపతయే నమః ||



శ్రీ విమర్శానందనాథం సత్యాంబాసహితం గురుమ్ |  
హృత్పద్మకర్ణికా మధ్యే భావయేత్ సర్వసిద్ధయే ||  
శ్రీ ప్రకాశానందనాథం విమర్శాంబా సహితం గురుమ్ |  
హృత్పద్మకర్ణికా మధ్యే భావయేత్ సర్వసిద్ధయే ||  
శ్రీ రామానంద నాథం రామాంబా సహితం గురుమ్ |  
హృత్పద్మకర్ణికా మధ్యే భావయేత్ సర్వసిద్ధయే ||

అస్య శ్రీలలితాసహస్రనామస్తోత్రమహామన్తస్య వశిన్యాది వాగ్దేవతా ఋషయః ।

అనుష్టుప్ చందః । శ్రీలలితా పరమేశ్వరీ దేవతా ।

|| ధ్యానమ్ ||

సిందూరారుణ విగ్రహం త్రినయనాం మాణిక్యమౌలి స్ఫురత్

తారా నాయక శేఖరాం స్మితముఖీమాపీనవక్షోరుహమ్ ।

పాణిభ్యామలిపూర్ణరత్నచషకం రక్తోత్పలం బిభ్రతీం

సౌమ్యాం రత్న ఘటస్థ రక్తచరణాం ధ్యాయేత్ పరామంబికామ్ ॥

||ఓం||

శ్రీమాతా శ్రీమహారాజ్ఞీ శ్రీమత్స్సంహాసనేశ్వరీ ।

చిదగ్నికుండసంభూతా దేవకార్యసముద్యతా ॥ 1॥

ఉద్యద్భానుసహస్రాభా చతుర్భాహుసమన్వితా ।

రాగస్వరూపపాశాడ్యా క్రోధాకారాఙ్కశోఙ్జ్వలా ॥ 2॥

మనోరూపేక్షుకోదండా పంచతన్మాత్రసాయకా ।

నిజారుణప్రభాపూరమజ్జద్-బ్రహ్మాండమండలా ॥ 3॥

చమ్పకాశోకపున్నాగసౌగంధికలసత్కచా ।

కురువిందమణిశ్రేణీకనత్-కోటీరమండితా ॥ 4॥

అష్టమీచంద్రవిభ్రాజదలికస్థలశోభితా ।

ముఖచంద్రకలంకాభమ్మగనాభివిశేషకా ॥ 5॥

వదనస్మరమాంగల్యగృహతోరణచిల్లికా ।

వక్త్రలక్ష్మీపరీవాహచలన్మీనాభలోచనా || 6 ||

నవచంపకపుష్పాభనాసాదండవిరాజితా ।

తారాకాంతితిరస్కారినాసాభరణభాసురా || 7 ||

కదంబమంజరీకృష్ణకర్ణపూరమనోహరా ।

తాటంకయుగలీభూతతపనోడుపమండలా || 8 ||

పద్మరాగశిలాదర్శపరిభావికపోలభూః ।

నవవిద్రుమబింబశ్రీన్యక్కారిరదనచ్ఛదా || 9 ||

శుద్ధవిద్యాంకురాకారద్విజపంక్తిద్వయోజ్జ్వలా ।

కర్పూరవీటికామోదసమాకర్షదిగంతరా || 10 ||

నిజసల్లాపమాధుర్యవినిర్భర్త్సితకచ్ఛపీ ।

మందస్మితప్రభాపూరమజ్జత్కామేశమానసా || 11 ||

అనాకలితసాదృశ్యచిబుకశ్రీవిరాజితా ।

కామేశబద్ధమాంగల్యసూత్రశోభితకంధరా || 12 ||

కనకాంగదకేయూరకమనీయభుజాన్వితా ।

రత్నగైవేయచింతాకలోలముక్తాఫలాన్వితా || 13 ||

కామేశ్వరప్రేమరత్నమణిప్రతిపణస్తనీ ।

నాభ్యాలవాలరోమాలిలతాఫలకుచద్వయా || 14 ||

లక్ష్మణోమలతాధారతాసమున్నేయమధ్యమా ।

స్తనభారదలన్మధ్యపట్టబంధవలిత్రయా || 15 ||

అరుణారుణకౌసుంభవస్త్రభాస్వత్కటీతటీ ।

రత్నకింకిణికారమ్యరశనాదామభూషితా ॥ 16 ॥

కామేశజ్ఞాతసౌభాగ్యమార్దవోరుద్వయాన్వితా ।

మాణిక్యముకుటాకారజానుద్వయవిరాజితా ॥ 17 ॥

ఇంద్రగోపపరిక్షిప్తస్మరతూణాభజంఘికా ।

గూఢగుల్ఫా కూర్మపుష్పజయిష్ణుప్రపదాన్వితా ॥ 18 ॥

నఖదీధితిసంఛన్ననమజ్జనతమోగుణా ।

పదద్వయప్రభాజాలపరాకృతసరోరుహా ॥ 19 ॥

సింజానమణిమంజీరమండితశ్రీపదాంబుజా ।

మరాలీమందగమనా మహాలావణ్యశేవధిః ॥ 20 ॥

సర్వారుణానవద్యాంగీ సర్వాభరణభూషితా ।

శివకామేశ్వరాంకస్థా శివా స్వాధీనవల్లభా ॥ 21 ॥

సుమేరుమధ్యశృంగస్థా శ్రీమన్నగరనాయికా ।

చింతామణిగృహాంతస్థా పంచబ్రహ్మసనస్థితా ॥ 22 ॥

మహాపద్మాటవీసంస్థా కదంబవనవాసినీ ।

సుధాసాగరమధ్యస్థా కామాక్షీ కామదాయినీ ॥ 23 ॥

దేవర్షిగణసంఘాతస్త్తాయమానాత్మవైభవా ।

భండాసురవధోద్యుక్తశక్తిసేనాసమన్వితా ॥ 24 ॥

సంపత్కరీసమారూఢసింధురవ్రజసేవితా ।

అశ్వారూఢాధిష్ఠితాశ్వకోటికోటిభిరావృతా || 25 ||

చక్రరాజరథారూఢసర్వాయుధపరిష్కృతా ।

గేయచక్రరథారూఢమంత్రిణీపరిసేవితా || 26 ||

కిరిచక్రరథారూఢదండనాథాపురస్కృతా ।

జ్వాలామాలినికాక్షిప్తవహ్ని ప్రాకారమధ్యగా || 27 ||

భండసైన్యవధోద్యుక్తశక్తివిక్రమహర్షితా ।

నిత్యాపరాక్రమాటోపనిరీక్షణసముత్సుకా || 28 ||

భండపుత్రవధోద్యుక్తబాలావిక్రమనందితా ।

మంత్రిణ్యంబావిరచితవిషంగవధతోషితా || 29 ||

విశుక్రప్రాణహరణవారాహీవీర్యనందితా ।

కామేశ్వరముఖాలోకకల్పితశ్రీగణేశ్వరా || 30 ||

మహాగణేశనిర్భిన్నవిఘ్నయంత్రప్రహర్షితా ।

భండాసురేంద్రనిర్ముక్తశస్త్రప్రత్యస్తవర్షిణీ || 31 ||

కరాంగులినఖోత్పన్ననారాయణదశాకృతిః ।

మహాపాశుపతాస్త్రాగ్నినిర్దగ్ధాసురసైనికా || 32 ||

కామేశ్వరాస్త్రనిర్దగ్ధసభండాసురశూన్యకా ।

బ్రహ్మోపేంద్రమహేంద్రాదిదేవసంస్తుతవైభవా || 33 ||

హరనేత్రాగ్నిసందగ్ధకామసంజీవనౌషధిః ।

శ్రీమద్వాగ్భవకూటైకస్వరూపముఖపంకజా || 34 ||

కంఠాధఃకటిపర్యంతమధ్యకూటస్వరూపిణీ ।  
శక్తికూటైకతాపన్నకట్యధోభాగధారిణీ ॥ 35॥  
మూలమంత్రాత్మికా మూలకూటత్రయకలేబరా ।  
కులామృతైకరసికా కులసంకేతపాలినీ ॥ 36॥  
కులాంగనా కులాంతస్థా కౌలినీ కులయోగినీ ।  
అకులా సమయాంతస్థా సమయాచారతత్పరా ॥ 37॥  
మూలాధారైకనిలయా బ్రహ్మగ్రంథివిభేదినీ ।  
మణిపూరాంతరుదితా విష్ణుగ్రంథివిభేదినీ ॥ 38॥  
ఆజ్ఞాచక్రాంతరాలస్థా రుద్రగ్రంథివిభేదినీ ।  
సహస్రారాంబుజారూఢా సుధాసారాభివర్షిణీ ॥ 39॥  
తడిల్లతాసమరుచిః షట్చక్రోపరిసంస్థితా ।  
మహాసక్తిః కుండలినీ బిసతంతుతనీయనీ ॥ 40॥  
భవానీ భావనాగమ్యా భవారణ్యకుఠారికా ।  
భద్రప్రియా భద్రమూర్తిర్-భక్తసౌభాగ్యదాయినీ ॥ 41॥  
భక్తిప్రియా భక్తిగమ్యా భక్తివశ్యా భయాపహా ।  
శాంభవీ శారదారాధ్యా శర్వాణీ శర్మదాయినీ ॥ 42॥  
శాఙ్కరీ శ్రీకరీ సాధ్వీ శరచ్చంద్రనిభాననా ।  
శాతోదరీ శాంతిమతీ నిరాధారా నిరంజనా ॥ 43॥  
నిర్లేపా నిర్మలా నిత్యా నిరాకారా నిరాకులా ।



నిర్గుణా నిష్కలా శాంతా నిష్కామా నిరుపప్లవా || 44||

నిత్యముక్తా నిర్వికారా నిష్-ప్రపంచా నిరాశ్రయా ।

నిత్యశుద్ధా నిత్యబుద్ధా నిరవద్యా నిరంతరా || 45||

నిష్కారణా నిష్కలంకా నిరుపాధిర్నిరీశ్వరా ।

నీరాగా రాగమథనీ నిర్మదా మదనాశినీ || 46||

నిశ్చింతా నిరహంకారా నిర్మోహా మోహనాశినీ ।

నిర్మమా మమతాహంత్రీ నిష్పాపా పాపనాశినీ || 47||

నిష్క్రోధా క్రోధశమనీ నిర్లోభా లోభనాశినీ ।

నిఃసంశయా సంశయఘ్నీ నిర్భవా భవనాశినీ || 48||

నిర్వికల్పా నిరాబాధా నిర్భేదా భేదనాశినీ ।

నిర్నాశా మృత్యుమథనీ నిష్క్రియా నిష్పరిగ్రహా || 49||

నిస్తులా నీలచికురా నిరపాయా నిరత్యయా ।

దుర్లభా దుర్గమా దుర్గా దుఃఖహంత్రీ సుఖప్రదా || 50||

దుష్టదూరా దురాచారశమనీ దోషవర్జితా ।

సర్వజ్ఞా సాంద్రకరుణా సమానాధికవర్జితా || 51||

సర్వశక్తిమయీ సర్వమంగలా సద్గతిప్రదా ।

సర్వేశ్వరీ సర్వమయీ సర్వమంత్రస్వరూపిణీ || 52||

సర్వయంత్రాత్మికా సర్వతంత్రరూపా మనోన్మనీ ।

మాహేశ్వరీ మహాదేవీ మహాలక్ష్మీ-మృడప్రియా || 53||

మహారూపా మహాపూజ్యా మహాపాతకనాశినీ ।

మహామాయా మహాసత్త్వా మహాశక్తిర్-మహారతిః ॥ 54॥

మహాభోగా మహైశ్వర్యా మహావీర్యా మహాబలా ।

మహాబుద్ధిర్-మహాసిద్ధిర్-మహాయోగేశ్వరేశ్వరీ ॥ 55॥

మహాతంత్రా మహామంత్రా మహాయంత్రా మహాసనా ।

మహాయాగక్రమారాధ్యా మహాభైరవపూజితా ॥ 56॥

మహేశ్వరమహాకల్పమహాతాండవసాక్షిణీ ।

మహాకామేశమహిషీ మహాత్రిపురసుందరీ ॥ 57॥

చతుఃషష్ట్యపచారాడ్యా చతుఃషష్టికలామయీ ।

మహాచతుఃషష్టికోటియోగినీగణసేవితా ॥ 58॥

మనువిద్యా చంద్రవిద్యా చంద్రమండలమధ్యగా ।

చారురూపా చారుహాసా చారుచంద్రకలాధరా ॥ 59॥

చరాచరజగన్నాథా చక్రరాజనికేతనా ।

పార్వతీ పద్మనయనా పద్మరాగసమప్రభా ॥ 60॥

పంచప్రేతాసనాసీనా పంచబ్రహ్మస్వరూపిణీ ।

చిన్మయీ పరమానందా విజ్ఞానఘనరూపిణీ ॥ 61॥

ధ్యానధ్యాతృధ్యేయరూపా ధర్మాధర్మవివర్జితా ।

విశ్వరూపా జాగరిణీ స్వపంతీ తైజసాత్మికా ॥ 62॥

సుప్తా ప్రాజ్ఞాత్మికా తుర్యా సర్వావస్థావివర్జితా ।

సృష్టికర్త్రీ బ్రహ్మరూపా గోప్త్రీ గోవిందరూపిణీ || 63 ||

సంహారిణీ రుద్రరూపా తిరోధానకరీశ్వరీ ।

సదాశివాఽనుగ్రహదా పంచకృత్యపరాయణా || 64 ||

భానుమండలమధ్యస్థా బైరవీ భగమాలినీ ।

పద్మాసనా భగవతీ పద్మనాభసహోదరీ || 65 ||

ఉన్నేషనిమిషోత్పన్నవిపన్నభువనావలీ ।

సహస్రశీర్షవదనా సహస్రాక్షీ సహస్రపాత్ || 66 ||

ఆబ్రహ్మకీటజననీ వర్ణాశ్రమవిధాయినీ ।

నిజాజ్ఞారూపనిగమా పుణ్యాపుణ్యఫలప్రదా || 67 ||

శ్రుతిసీమంతసిందూరీకృతపాదాబ్జధూలికా ।

సకలాగమసందోహశుక్తిసంపుటమౌక్తికా || 68 ||

పురుషార్థప్రదా పూర్ణా భోగినీ భువనేశ్వరీ ।

అంబికాఽనాదినిధనా హరిబ్రహ్మాండ్రసేవితా || 69 ||

నారాయణీ నాదరూపా నామరూపవివర్జితా ।

స్త్రీంకారీ స్త్రీమతీ హృద్యా హేయోపాదేయవర్జితా || 70 ||

రాజరాజార్చితా రాజ్ఞీ రమ్యా రాజీవలోచనా ।

రంజనీ రమణీ రస్యా రణత్కింకిణిమేఖలా || 71 ||

రమా రాకేందువదనా రతిరూపా రతిప్రియా ।

రక్షాకరీ రాక్షసమ్నీ రామా రమణలంపటా || 72 ||

కామ్యా కామకలారూపా కదంబకుసుమప్రియా ।  
కల్యాణీ జగతీకందా కరుణారససాగరా ॥ 73॥  
కలావతీ కలాలాపా కాంతా కాదంబరీప్రియా ।  
వరదా వామనయనా వారుణీమదవిహ్వలా ॥ 74॥  
విశ్వాధికా వేదవేద్యా వింధ్యాచలనివాసినీ ।  
విధాత్రీ వేదజననీ విష్ణుమాయా విలాసినీ ॥ 75॥  
క్షేత్రస్వరూపా క్షేత్రేశీ క్షేత్రక్షేత్రజ్ఞపాలినీ ।  
క్షయవృద్ధివినిర్ముక్తా క్షేత్రపాలసమర్చితా ॥ 76॥  
విజయా విమలా వంద్యా వందారుజనవత్సలా ।  
వాగ్వాదినీ వామకేశీ వహ్నిమండలవాసినీ ॥ 77॥  
భక్తిమత్కల్పలతికా పశుపాశవిమోచినీ ।  
సంహృతాశేషపాషండా సదాచారప్రవర్తికా ॥ 78॥  
తాపత్రయాగ్నిసంతప్తసమాహ్లాదనచంద్రికా ।  
తరుణీ తాపసారాధ్యా తనుమధ్యా తమోఽపహా ॥ 79॥  
చితిస్తత్పదలక్ష్యార్థా చిదేకరసరూపిణీ ।  
స్వాత్మానందలవీభూతబ్రహ్మద్యానందసంతతిః ॥ 80॥  
పరా ప్రత్యక్ష్చీతీరూపా పశ్యంతీ పరదేవతా ।  
మధ్యమా వైఖరీరూపా భక్తమానసహంసికా ॥ 81॥  
కామేశ్వరప్రాణనాడీ కృతజ్ఞా కామపూజితా ।

శృఙ్గారరససంపూర్ణా జయా జాలంధరస్థితా || 82||

ఓడ్యాణపీఠనిలయా బిందుమండలవాసినీ ।

రహోయాగక్రమారాధ్యా రహస్-తర్పణతర్పితా || 83||

సద్యఃప్రసాదినీ విశ్వసాక్షిణీ సాక్షివర్జితా ।

షడభ్యదేవతాయుక్తా షాడ్గుణ్యపరిపూరితా || 84||

నిత్యక్లిన్నా నిరుపమా నిర్వాణసుఖదాయినీ ।

నిత్యాషోడశికారూపా శ్రీకంఠార్ధశరీరిణీ || 85||

ప్రభావతీ ప్రభారూపా ప్రసిద్ధా పరమేశ్వరీ ।

మూలప్రకృతిరవ్యక్తా వ్యక్తావ్యక్తస్వరూపిణీ || 86||

వ్యాపినీ వివిధాకారా విద్యాఽవిద్యాస్వరూపిణీ ।

మహాకామేశనయనకుముదాహ్లాదకౌముదీ || 87||

భక్తహార్దతమోభేదభానుమద్భానుసంతతిః ।

శివదూతీ శివారాధ్యా శివమూర్తిః శివంకరీ || 88||

శివప్రియా శివపరా శిష్టేష్టా శిష్టపూజితా ।

అప్రమేయా స్వప్రకాశా మనోవాచామగోచరా || 89||

చిచ్ఛక్తిశ్చేతనారూపా జడశక్తిర్జడాత్మికా ।

గాయత్రీ వ్యాహృతిః సంధ్యా ద్విజబృందనిషేవితా || 90||

తత్త్వాసనా తత్త్వమయీ పంచకోశాంతరస్థితా ।

నిఃసీమమహిమా నిత్యయౌవనా మదశాలినీ || 91||

మదఘూర్ణితరక్తాక్షీ మదపాటలగండభూః ।

చందనద్రవదిగ్ధాంగీ చాంపేయకుసుమప్రియా ॥ 92॥

కుశలా కోమలాకారా కురుకుల్లా కులేశ్వరీ ।

కులకుండాలయా కౌలమార్గతత్పరసేవితా ॥ 93॥

కుమారగణనాథాంబా తుష్టిః పుష్టిర్మతిర్ధృతిః ।

శాంతిః స్వస్తిమతీ కాంతిర్-నందినీ విఘ్ననాశినీ ॥ 94॥

తేజోవతీ త్రినయనా లోలాక్షీకామరూపిణీ ।

మాలినీ హంసినీ మాతా మలయాచలవాసినీ ॥ 95॥

సుముఖీ నలినీ సుభ్రూః శోభనా సురనాయికా ।

కాలకంఠీ కాంతిమతీ క్షోభిణీ సూక్ష్మరూపిణీ ॥ 96॥

వజ్రేశ్వరీ వామదేవీ వయోఽవస్థావివర్జితా ।

సిద్ధేశ్వరీ సిద్ధవిద్యా సిద్ధమాతా యశస్వినీ ॥ 97॥

విశుద్ధిచక్రనిలయాఽఽరక్తవర్ణా త్రిలోచనా ।

ఖట్వాంగాదిప్రహరణా వదనైకసమన్వితా ॥ 98॥

పాయసాన్నప్రియా త్వక్-స్థా పశులోకభయంకరీ ।

అమృతాదిమహాశక్తిసంవృతా డాకినీశ్వరీ ॥ 99॥

అనాహతాబ్జనిలయా శ్యామాభా వదనద్వయా ।

దంష్ట్రోజ్జ్వలాఽక్షమాలాదిధరా రుధిరసంస్థితా ॥ 100॥

కాలరాత్ర్యాదిశక్యైఃపువృతా స్నిగ్ధాదనప్రియా ।

మహావీరేంద్రవరదా రాకిణ్యంబాస్వరూపిణీ || 101||

మణిపూరాబ్జనిలయా వదనత్రయసంయుతా ।

వజ్రాదికాయుధోపేతా డామర్యాదిభిరావృతా || 102||

రక్తవర్ణా మాంసనిష్ఠా గుడాన్నప్రీతమానసా ।

సమస్తభక్తసుఖదా లాకిణ్యంబాస్వరూపిణీ || 103||

స్వాధిష్ఠానాంబుజగతా చతుర్వక్త్రమనోహరా ।

శూలాద్యాయుధసంపన్నా పీతవర్ణాఽతిగర్వితా || 104||

మేదోనిష్ఠా మధుప్రీతా బంధిన్యాదిసమన్వితా ।

దధ్యన్నా సక్తహృదయా కాకినీరూపధారిణీ || 105||

మూలాధారాంబుజారూఢా పంచవక్త్రాఽస్థిసంస్థితా ।

అంకుశాదిప్రహరణా వరదాదినిషేవితా || 106||

ముద్గోదనాసక్తచిత్తా సాకిణ్యంబాస్వరూపిణీ ।

ఆజ్ఞాచక్రాబ్జనిలయా శుక్లవర్ణా షడాననా || 107||

మజ్జాసంస్థా హంసవతీముఖ్యశక్తిసమన్వితా ।

హరిద్రాన్నైకరసికా హాకినీరూపధారిణీ || 108||

సహస్రదలపద్మస్థా సర్వవర్ణోపశోభితా ।

సర్వాయుధధరా శుక్లసంస్థితా సర్వతోముఖీ || 109||

సర్వోదనప్రీతచిత్తా యాకిణ్యంబాస్వరూపిణీ ।

స్వాహా స్వధాఽమతిర్మేధా శ్చుతిః స్మృతిరనుత్తమా || 110||

పుణ్యకీర్తిః పుణ్యలభ్యా పుణ్యశ్రవణకీర్తనా ।  
పులోమజార్చితా బంధమోచనీ బర్బరాలకా ॥ 111॥  
విమర్శరూపిణీ విద్యా వియదాదిజగత్ప్రసూః ।  
సర్వవ్యాధిప్రశమనీ సర్వమృత్యునివారిణీ ॥ 112॥  
అగ్రగణ్యాఽచింత్యరూపా కలికల్మషనాశినీ ।  
కాత్యాయనీ కాలహంత్రీ కమలాక్షనిషేవితా ॥ 113॥  
తాంబూలపూరితముఖీ దాడిమీకుసుమప్రభా ।  
మృగాక్షీ మోహినీ ముఖ్యా మృడానీ మిత్రరూపిణీ ॥ 114॥  
నిత్యత్పా భక్తనిధిర్-నియంత్రీ నిఖిలేశ్వరీ ।  
మైత్ర్యాదివాసనాలభ్యా మహాప్రలయసాక్షిణీ ॥ 115॥  
పరా శక్తిః పరా నిష్ఠా ప్రజ్ఞానఘనరూపిణీ ।  
మాధ్వీపానాలసా మత్తా మాతృకావర్ణరూపిణీ ॥ 116॥  
మహాకైలాసనిలయా మృణాలమృదుదోర్లతా ।  
మహనీయా దయామూర్తిర్మహాసామ్రాజ్యశాలినీ ॥ 117॥  
ఆత్మవిద్యా మహావిద్యా శ్రీవిద్యా కామసేవితా ।  
శ్రీషోడశాక్షరీవిద్యా త్రికూటా కామకోటికా ॥ 118॥  
కటాక్షకింకరీభూతకమలాకోటిసేవితా ।  
శిరఃస్థితా చంద్రనిభా భాలస్థేంద్రధనుఃప్రభా ॥ 119॥  
హృదయస్థా రవిప్రఖ్యా త్రికోణాంతరదీపికా ।



దాక్షాయణీ దైత్యహంత్రి దక్షయజ్ఞవినాశినీ || 120||

దరాందోలితదీర్ఘాక్షీ దరహాసోజ్ఞ్వలన్ముఖీ ।

గురుమూర్తిర్-గుణనిధిర్-గోమాతా గుహజన్మభూః || 121||

దేవేశీ దండనీతిస్థా దహరాకాశరూపిణీ ।

ప్రతిపన్ముఖ్యరాకాంతతిథిమండలపూజితా || 122||

కలాత్మికా కలానాథా కావ్యాలాపవినోదినీ ।

సచామరరమావాణీసవ్యదక్షిణసేవితా || 123||

ఆదిశక్తిరమేయాఽఽత్మా పరమా పావనాకృతిః ।

అనేకకోటిబ్రహ్మాండజననీ దివ్యవిగ్రహా || 124||

క్లీంకారీ కేవలా గుహ్య కైవల్యపదదాయినీ ।

త్రిపురా త్రిజగద్వంద్యా త్రిమూర్తిస్త్రీదశేశ్వరీ || 125||

త్ర్యక్షరీ దివ్యగంధాఢ్యా సిందూరతిలకాంచితా ।

ఉమా శైలేంద్రతనయా గౌరీ గంధర్వసేవితా || 126||

విశ్వగర్భా స్వర్ణగర్భాఽవరదా వాగధీశ్వరీ ।

ధ్యానగమ్యాఽపరిచ్ఛేద్యా జ్ఞానదా జ్ఞానవిగ్రహా || 127||

సర్వవేదాంతసంవేద్యా సత్యానందస్వరూపిణీ ।

లోపాముద్రార్చితా లీలాక్ష్మప్తబ్రహ్మాండమండలా || 128||

అదృశ్యా దృశ్యరహితా విజ్ఞాత్రీ వేద్యవర్జితా ।

యోగినీ యోగదా యోగ్యా యోగానందా యుగంధరా || 129||

ఇచ్ఛాశక్తిజ్ఞానశక్తిక్రియాశక్తిస్వరూపిణీ ।

సర్వాధారా సుప్రతిష్ఠా సదసద్రూపధారిణీ ॥ 130 ॥

అష్టమూర్తిరజాజైత్రీ లోకయాత్రావిధాయినీ ।

ఏకాకినీ భూమరూపా నిర్ద్వైతా ద్వైతవర్జితా ॥ 131 ॥

అన్నదా వసుధా వృద్ధా బ్రహ్మత్మైక్యస్వరూపిణీ ।

బృహతీ బ్రాహ్మణీ బ్రాహ్మీ బ్రహ్మనందా బలిప్రియా ॥ 132 ॥

భాషారూపా బృహత్సేనా భావాభావవివర్జితా ।

సుఖారాధ్యా శుభకరీ శోభనా సులభా గతిః ॥ 133 ॥

రాజరాజేశ్వరీ రాజ్యదాయినీ రాజ్యవల్లభా ।

రాజత్నూపా రాజపీఠనివేశితనిజాశ్రితా ॥ 134 ॥

రాజ్యలక్ష్మీః కోశనాథా చతురంగబలేశ్వరీ ।

సామ్రాజ్యదాయినీ సత్యసంధా సాగరమేఖలా ॥ 135 ॥

దీక్షితా దైత్యశమనీ సర్వలోకవశంకరీ ।

సర్వార్థదాత్రీ సావిత్రీ సచ్చిదానందరూపిణీ ॥ 136 ॥

దేశకాలాపరిచ్ఛిన్నా సర్వగా సర్వమోహినీ ।

సరస్వతీ శాస్త్రమయీ గుహాంబా గుహ్యరూపిణీ ॥ 137 ॥

సర్వోపాధివినిర్ముక్తా సదాశివపతివ్రతా ।

సంప్రదాయేశ్వరీ సాధ్వీ గురుమండలరూపిణీ ॥ 138 ॥

కులోత్తిర్ణా భగారాధ్యా మాయా మధుమతీ మహీ ।

గణాంబా గుహ్యకారాధ్యా కోమలాంగీ గురుప్రియా || 139||

స్వతంత్రా సర్వతంత్రేశీ దక్షిణామూర్తిరూపిణీ ।

సనకాదిసమారాధ్యా శివజ్ఞానప్రదాయినీ || 140||

చిత్కలాఽఽనందకలికా ప్రేమరూపా ప్రియంకరీ ।

నామపారాయణప్రీతా నందివిద్యా నటేశ్వరీ || 141||

మిథ్యాజగదధిష్ఠానా ముక్తిదా ముక్తిరూపిణీ ।

లాస్యప్రియా లయకరీ లజ్జా రంభాదివందితా || 142||

భవదావసుధావృష్టిః పాపారణ్యదవానలా ।

దౌర్భాగ్యతూలవాతూలా జరాధ్వాంతరవిప్రభా || 143||

భాగ్యాబ్ధిచంద్రికా భక్తచిత్తకేకిఘనాఘనా ।

రోగపర్వతదంభోలిర్మృత్యుదారుకుఠారికా || 144||

మహేశ్వరీ మహాకాలీ మహాగ్రాసా మహాశనా ।

అపర్ణా చండికా చండముండాసురనిషూదినీ || 145||

క్షరాక్షరాత్మికా సర్వలోకేశీ విశ్వధారిణీ ।

త్రివర్గదాత్రీ సుభగా త్ర్యంబికా త్రిగుణాత్మికా || 146||

స్వర్గాపవర్గదా శుద్ధా జపాపుష్పనిభాకృతిః ।

ఓజోవతీ ద్యుతిధరా యజ్ఞరూపా ప్రియవ్రతా || 147||

దురారాధ్యా దురాధర్షా పాటలీకుసుమప్రియా ।

మహతీ మేరునిలయా మందారకుసుమప్రియా || 148||

వీరారాధ్యా విరాడ్రూపా విరజా విశ్వతోముఖీ ।

ప్రత్యగ్రూపా పరాకాశా ప్రాణదా ప్రాణరూపిణీ ॥ 149॥

మూర్తాండభైరవారాధ్యా మంత్రిణీన్యస్తరాజ్యధూః ।

త్రిపురేశీ జయత్సేనా నిస్-త్రైగుణ్యా పరాపరా ॥ 150॥

సత్యజ్ఞానానందరూపా సామరస్యపరాయణా ।

కపర్దినీ కలామాలా కామధుక్-కామరూపిణీ ॥ 151॥

కలానిధిః కావ్యకలా రసజ్ఞా రసశేవధిః ।

పుష్టా పురాతనా పూజ్యా పుష్కరా పుష్కరేక్షణా ॥ 152॥

పరంజ్యోతిః పరంధామ పరమాణుః పరాత్పరా ।

పాశహస్తా పాశహంత్రీ పరమంత్రవిభేదినీ ॥ 153॥

మూర్తాఽమూర్తాఽనిత్యత్పా మునిమానసహంసికా ।

సత్యవ్రతా సత్యరూపా సర్వాంతర్యామిణీ సతీ ॥ 154॥

బ్రహ్మణీ బ్రహ్మజననీ బహురూపా బుధార్చితా ।

ప్రసవిత్రీ ప్రచండాఽఽజ్ఞా ప్రతిష్ఠా ప్రకటాకృతిః ॥ 155॥

ప్రాణేశ్వరీ ప్రాణదాత్రీ పశ్చాశత్పరరూపిణీ ।

విశ్వజ్ఞలా వివిక్తస్థా వీరమాతా వియత్-ప్రసూః ॥ 156॥

ముకుందా ముక్తినిలయా మూలవిగ్రహరూపిణీ ।

భావజ్ఞా భవరోగఘ్నీ భవచక్రప్రవర్తినీ ॥ 157॥

చంధఃసారా శాస్త్రసారా మంత్రసారా తలోదరీ ।

ఉదారకీర్తిరుద్దామవైభవా వర్ణరూపిణీ || 158 ||

జన్మమృత్యుజరాతప్తజనవిశ్రాంతిదాయినీ ।

సర్వోపనిషదుద్ఘ్నా శాంత్యతీతకలాత్మికా || 159 ||

గంభీరా గగనాంతస్థా గర్వితా గానలోలుపా ।

కల్పనారహితా కాష్ఠాఽకాంతా కాంతార్థవిగ్రహా || 160 ||

కార్యకారణనిర్ముక్తా కామకేళితరంగితా ।

కనత్యనకతాటంకా లీలావిగ్రహధారిణీ || 161 ||

అజా క్షయవినిర్ముక్తా ముగ్ధా క్షిప్రప్రసాదినీ ।

అన్తర్ముఖసమారాధ్యా బహిర్ముఖసుదుర్లభా || 162 ||

త్రయీ త్రివర్గనిలయా త్రిస్థా త్రిపురమాలినీ ।

నిరామయా నిరాలంబా స్వాత్మారామా సుధాస్పతిః || 163 ||

సంసారపంకనిర్మగ్న సముద్ధరణపండితా ।

యజ్ఞప్రియా యజ్ఞకర్త్రీ యజమానస్వరూపిణీ || 164 ||

ధర్మాధారా ధనాద్యక్షా ధనధాన్యవివర్ధినీ ।

విప్రప్రియా విప్రరూపా విశ్వభ్రమణకారిణీ || 165 ||

విశ్వగ్రాసా విద్రుమాభా వైష్ణవీ విష్ణురూపిణీ ।

అయోనిర్యోనినిలయా కూటస్థా కులరూపిణీ || 166 ||

వీరగోష్ఠీప్రియా వీరా నైష్-కర్మ్యా నాదరూపిణీ ।

విజ్ఞానకలనా కల్యా విదగ్ధా బైందవాసనా || 167 ||

తత్త్వాధికా తత్త్వమయీ తత్త్వమర్థస్వరూపిణీ ।  
సామగానప్రియా సౌమ్యా సదాశివకుటుంబినీ ॥ 168 ॥  
సవ్యాపసవ్యమార్గస్థా సర్వాపద్వినివారిణీ ।  
స్వస్థా స్వభావమధురా ధీరా ధీరసమర్చితా ॥ 169 ॥  
చైతన్యార్ఘ్యసమారాధ్యా చైతన్యకుసుమప్రియా ।  
సదోదితా సదాతుష్టా తరుణాదిత్యపాటలా ॥ 170 ॥  
దక్షిణాదక్షిణారాధ్యా దరస్మిరముఖాంబుజా ।  
కౌలినీకేవలాఽనర్ఘ్యకైవల్యపదదాయినీ ॥ 171 ॥  
స్తోత్రప్రియా స్తుతిమతీ శ్చుతిసంస్తుతవైభవా ।  
మనస్వినీ మానవతీ మహేశీ మంగలాకృతిః ॥ 172 ॥  
విశ్వమాతా జగద్ధాత్రీ విశాలాక్షీ విరాగిణీ ।  
ప్రగల్భా పరమోదారా పరామోదా మనోమయీ ॥ 173 ॥  
వ్యోమకేశీ విమానస్థా వజ్రిణీ వామకేశ్వరీ ।  
పంచయజ్ఞప్రియా పంచప్రేతమంచాధిశాయినీ ॥ 174 ॥  
పంచమీ పంచభూతేశీ పంచసంఖ్యోపచారిణీ ।  
శాశ్వతీ శాశ్వతైశ్వర్యా శర్మదా శంభుమోహినీ ॥ 175 ॥  
ధరా ధరసుతా ధన్యా ధర్మిణీ ధర్మవర్ధినీ ।  
లోకాతీతా గుణాతీతా సర్వాతీతా శమాత్మికా ॥ 176 ॥  
బంధూకకుసుమప్రఖ్యా బాలా లీలావినోదినీ ।

సుమంగలీ సుఖకరీ సువేషాఢ్యా సువాసినీ || 177 ||

సువాసిన్యర్చనప్రీతాఽఽశోభనా శుద్ధమానసా ।

బిందుతర్పణసంతుష్టా పూర్వజా త్రిపురాంబికా || 178 ||

దశముద్రాసమారాధ్యా త్రిపురాశ్రీవశంకరీ ।

జ్ఞానముద్రా జ్ఞానగమ్యా జ్ఞానజ్ఞేయస్వరూపిణీ || 179 ||

యోనిముద్రా త్రిఖండేశీ త్రిగుణాంబా త్రికోణగా ।

అనఘాఽద్భుతచారిత్రా వాంచితార్థప్రదాయినీ || 180 ||

అభ్యాసాతిశయజ్ఞాతా షడధ్వాతీతరూపిణీ ।

అవ్యాజకరుణామూర్తిరజ్ఞానధ్వాంతదీపికా || 181 ||

ఆబాలగోపవిదితా సర్వానుల్లంఘ్యశాసనా ।

శ్రీచక్రరాజనిలయా శ్రీమత్త్రిపురసుందరీ || 182 ||

శ్రీశివా శివశక్త్యైక్యరూపిణీ లలితాంబికా || ఓం ||

|| ధ్యానమ్ ||

సిందూరారుణ విగ్రహాం త్రినయనాం మాణిక్యమౌలి స్ఫురత్

తారా నాయక శేఖరాం స్మితముఖీమాపీనవక్షోరుహమ్ ।

పాణిభ్యామలిపూర్ణరత్న చషకం రక్తోత్పలం బిభ్రతీం

సౌమ్యాం రత్న ఘటస్థ రక్తచరణాం ధ్యాయేత్ పరామంబికామ్ ||